



**QORTI TAL-MAĞISTRATI (MALTA)
BHALA QORTI TA' ĜUDIKATURA KRIMINALI
MAĞISTRAT DR. GABRIELLA VELLA B.A., LL.D.**

Każ Nru. 88/2023

**Il-Pulizija
(Spettur Wayne Rodney Borg)
(Spettur Andy Rotin)**

Vs

Lee James Agius

Illum 19 ta' April 2023

Il-Qorti,

Rat l-imputazzjonijiet dedotti fil-konfront ta' **Lee James Agius**, bin Jesmond Agius u Jennifer neè Shannon, imwieleed il-Pietà fit-8 ta' Diċembru 1990, residenti ġewwa Bini Usage, Fl2, Triq San Vincenz, Hamrun, u detentur tal-Karta ta' l-Identità bin-Numru 6091(M), talli bejn Jannar tas-sena elfejn wieħed u għoxrin (2021) u Diċembru tas-sena elfejn tnejn u għoxrin (2022), f'dawn il-Gżejjer, b'diversi atti, ukoll jekk fi żminijiet differenti, u li jiksru l-istess disposizzjoni tal-Liği u li ġew magħmula b'rīżoluzzjoni waħda:

1. Iffalsifika cedula, polza, ordni, jew dokumenti oħra, illi meta jiġu prezentati wieħed jista' jirċievi bihom ħlas, jew jieħu l-kunsinna ta' oggett, jew jiġbor depožitu jew rahan minn uffiċċju pubbliku, jew minn bank jew stabbiliment pubbliku ieħor imwaqqaf jew magħruf b'xi att pubbliku tal-Gvern;
2. U aktar talli xjentement għamel użu minn waħda mill-karti msemmijin;
3. U aktar talli għamel falsifikazzjoni f'att awtentiku u pubbliku, jew fi skrittura kummerċjali jew ta' bank privat, b'falsifikazzjoni jew b'tibdil fl-iskrittura jew fil-firem, billi ħoloq pattijiet, dispozizzjonijiet jew obbligi foloz jew ġelsien falz minn obbligi, jew billi daħħal dawn il-pattijiet, dispozizzjonijiet, obbligi jew ġelsien minn obbligi f'dawk l-atti jew skritturi wara li jkunu ġew iffurmati, inkella billi żied jew biddel klawsoli dikjarazzjonijiet jew fatti, illi dawk l-atti jew skritturi kellhom ikollhom fihom jew kellhom jippruvaw;

4. U aktar talli xjentement għamel użu minn att, kitba jew skrittura falza;
5. U aktar talli sabiex jikseb xi vantagg jew beneficiċju għalih innifsu jew għal ġaddieħor, f'xi dokument maħsub għal xi awtorità pubblika, xjentement għamel dikjarazzjoni jew stqarrija falza, jew ta tagħrif falz;
6. U aktar talli b'meżzi kontra l-Liġi, jew billi għamel użu ta' ismijiet foloz, jew ta' kwalifikasi foloz, jew billi nqedha b'qerq ieħor, ingann, jew billi wera ħaġa b'oħra sabiex jgiegħel titwemmen l-eżistenza ta' intrapriżi foloz, jew ta' ħila, setgħa fuq ġaddieħor, jew ta' krediti immagħinarji, jew sabiex iqanqal tama jew biżżeña dwar xi ġrajja kimerika, għamel qligħ ta' aktar minn ġumes mitt euro (€500) iżda mhux aktar minn ġumes elef euro (€5,000) bi ħsara tad-Dipartiment tas-Sigurta Soċjali, il-Gvern ta' Malta u/jew xi entita u/jew entitajiet oħra;
7. U aktar talli bi ħsara tad-Dipartiment tas-Sigurta Soċjali, il-Gvern ta' Malta u/jew xi entita u/jew entitajiet oħra, għamel qligħ ieħor b'qerq ta' aktar minn ġumes mitt euro (€500) iżda mhux aktar minn ġumes elef euro (€5,000);
8. U aktar talli kellu fil-pussess ta' jew kellu taħt il-kontroll tiegħu xi ogħġetti għall-użu fit-twettiq jew f'konnessjoni ma' xi frodi;

Rat it-talba tal-Prosekuzzjoni sabiex f'każ ta' sejbien ta' htija, il-Qorti tikkundanna lil **Lee James Agius** għall-ħlas ta' spejjeż li jkollhom x'jaqsmu mal-ħatra ta' Esperti jew Periti fil-proċeduri, hekk kif ikkontemplat fl-Artikolu 533 tal-Kap.9 tal-Liġijiet ta' Malta;

Rat li inizjalment l-imputat wieġeb li ma huwiex ħati ta' l-imputazzjonijiet dedotti fil-konfront tiegħu¹, iżda in segwit, senjatament fis-seduta tat-22 ta' Marzu 2023², huwa irregista ammissjoni għall-imputazzjonijiet kollha dedotti fil-konfront tiegħu, liema ammissjoni giet minnu kkonfermata wara li ai termini ta' l-Artikolu 392A(1) tal-Kap.9 tal-Liġijiet ta' Malta, il-Qorti wissietu bl-iqtar mod solenni fuq il-konsegwenzi legali ta' l-ammissjoni tiegħu u tatu bizzejjed żmien biex jerġa' jirrikonsidraha u jerġa' lura minnha;

Rat id-dokumenti esebiti mill-Prosekuzzjoni a fol. 5 u 6 tal-proċess;

Semgħet ix-xhieda ta' l-Ispettur Andy Rotin mogħtija waqt is-seduta tas-27 ta' Frar 2023³ u rat id-dokumenti esebiti minnu markati Dok. "ARD1" u Dok. "ARD2" a fol. 17 u 18 tal-proċess, semgħet ix-xhieda ta' George Cremona, in rappreżentanza ta' Income Support & Compliance Division fi ħdan id-Dipartiment tas-Sigurta Soċjali, mogħtija waqt is-seduti tas-27 ta' Frar 2023⁴ u tat-22 ta' Marzu 2023⁵ u rat id-dokumenti esebiti minnu markati Dok. "GCC" a fol. 26 sa' 43 tal-proċess;

Semgħet is-sottomissjonijiet tal-Prosekuzzjoni u tad-Difiża dwar il-pien;

¹ Fol. 10 tal-proċess.

² Fol. 23 tal-proċess.

³ Fol. 11 sa' 16 tal-proċess.

⁴ Fol. 19 sa' 22 tal-proċess.

⁵ Fol. 24 u 25 tal-proċess

Semgħet lill-Prosekuzzjoni tiddikjara li d-dokumenti esebiti huma meħtiega fi proċeduri kontra terzi;

Rat l-atti kollha tal-kawża;

Ikkunsidrat:

L-imputat qed jiġi mixli talli bejn Jannar tas-sena elfejn wieħed u għoxrin (2021) u Diċembru tas-sena elfejn tnejn u għoxrin (2022), f'dawn il-Gżejjer, b'diversi atti, ukoll jekk fi żminijiet differenti, u li jiksru l-istess disposizzjoni tal-Liġi u li ġew magħmula b'rīżoluzzjoni waħda: (1) iffalsifika ċedula, polza, ordni, jew dokumenti oħra, illi meta jiġu preżentati wieħed jista' jirċievi bihom ħlas, jew jieħu l-kunsinna ta' oggetti, jew jiġbor depožitu jew rahan minn uffiċċju pubbliku, jew minn bank jew stabbiliment pubbliku ieħor imwaqqaf jew magħruf b'xi att pubbliku tal-Gvern; (2) u aktar talli għamel użu minn waħda mill-karti msemmjien; (3) u aktar talli għamel falsifikazzjoni f'att awtentiku u pubbliku, jew fi skrittura kummerċjali jew ta' bank privat, b'falsifikazzjoni jew b'tibdil fl-iskrittura jew fil-firem, billi ħoloq pattijiet, dispożizzjonijiet jew obbligi foloz jew ħelsien falz minn obbligi, jew billi daħħal dawn il-pattijiet, dispożizzjonijiet, obbligi jew ħelsien minn obbligi f'dawk l-atti jew skritturi wara li jkunu ġew iffurmati, inkella billi żied jew biddel klawsoli dikjarazzjonijiet jew fatti, illi dawk l-atti jew skritturi kellhom ikollhom fihom jew kellhom jippruvaw; (4) u aktar talli xjentement għamel użu minn att, kitba jew skrittura falza; (5) u aktar talli sabiex jikseb xi vantaġġ jew beneficiċju għalih innifsu jew għal haddieħor, f'xi dokument maħsub għal xi awtorità pubblika, xjentement għamel dikjarazzjoni jew stqarrija falza, jew ta tagħrif falz; (6) u aktar talli b'mezzi kontra l-Liġi, jew billi għamel użu ta' ismijiet foloz, jew ta' kwalifikasi foloz, jew billi nqed a b'qerq ieħor, ingann, jew billi wera haġa b'oħra sabiex jgiegħel titwemmen l-eżistenza ta' intrapriżi foloz, jew ta' ħila, setgħa fuq haddieħor, jew ta' krediti immagħinarji, jew sabiex iqanqal tama jew biżżeq dwar xi ġraja kimerika, għamel qligħ ta' aktar minn ħames mitt euro (€500) iżda mhux aktar minn ħamest elef euro (€5,000) bi ħsara tad-Dipartiment tas-Sigurta Soċjali, il-Gvern ta' Malta u/jew xi entita u/jew entitajiet oħra; (7) u aktar talli bi ħsara tad-Dipartiment tas-Sigurta Soċjali, il-Gvern ta' Malta u/jew xi entita u/jew entitajiet oħra, għamel qligħ ieħor b'qerq ta' aktar minn ħames mitt euro (€500) iżda mhux aktar minn ħamest elef euro (€5,000); (8) u aktar talli kellu fil-pusseß ta' jew kellu taħt il-kontroll tiegħu xi oggetti għall-użu fit-twettiq jew f'konnessjoni ma' xi frodi.

Inizjalment l-imputat wieġeb li ma huwiex ħati ta' l-imputazzjonijiet dedotti fil-konfront tiegħu iżda imbagħad, fis-seduta tat-22 ta' Marzu 2023, huwa rregistra ammissjoni għall-imputazzjonijiet kollha dedotti fil-konfront tiegħu.

F'dawn il-proċeduri laħqu xehdu l-Ispettur Andy Rotin⁶ u George Cremona⁷, in rappreżentanza ta' Income Support & Compliance Division fi ħdan id-Dipartiment tas-Sigurta Soċjali, illi entrambe spjegaw, anke tramite dokumenti esebiti⁸, iċ-

⁶ Xhieda mogħtija waqt is-seduta tas-27 ta' Frar 2023, fol. 11 sa' 16 tal-proċess.

⁷ Xhieda mogħtija waqt is-seduta tas-27 ta' Frar 2023, fol. 19 sa' 22 tal-proċess u xhieda mogħtija waqt is-seduta tat-22 ta' Marzu 2023, fol. 24 u 25 tal-proċess.

⁸ Dokumenti esebiti min George Cremona a fol. 26 sa' 43 tal-proċess.

ċirkostanzi ta' dan il-każ, xi skatta l-investigazzjonijiet fil-konfront ta' l-imputat (u oħrajn) u x'kien l-eżitu ta' l-investigazzjonijiet fil-konfront ta' l-istess imputat. Jirriżulta li l-imputat kien issottometta applikazzjoni mad-Dipartiment tas-Sigurta Soċjali għall-benefiċċju ta' Severe Disability, fil-każ speċifiku l-epilessija. Irriżulta li d-dokumentazzjoni sottomessa lid-Dipartiment tas-Sigurta Soċjali kienet falza u mbagħbsa. Apparte minnhekk, min ikun ibagħti bil-kundizzjoni ta' l-epilessija ma jistax isuq, filwaqt li irriżulta li l-imputat kellu licenzja tas-sewqan valida.

George Cremona kkonferma li l-imputat kien ipperċepixxa beneficiċju tul il-perijodu 15 ta' Ottubru 2022 sat-30 ta' Dicembru 2022, fl-ammont totali ta' €1,238.60. Mid-dokumenti esebiti minn George Cremona, senjatament mid-dokument a fol. 43 tal-proċess, jirriżulta li mill-ammont percepit mill-imputat b'mod frawdolenti fadal jithallas bilanċ ta' €1,171.05.

Għall-finijiet ta' piena l-Qorti ġadet in konsiderazzjoni n-natura tar-reati li bihom qed jiġi mixli l-imputat u li tagħhom huwa qed jiddikjara li huwa ġħati, iżda ġadet in konsiderazzjoni wkoll il-fatt li rregistra ammissjoni fi stadju bikri tal-proċeduri u li għandu fedina penali netta. Hadet in konsiderazzjoni wkoll il-fatt li t-tieni imputazzjoni dedotta fil-konfront ta' l-imputat hija alternattiva għall-ewwel imputazzjoni dedotta kontrih, ir-raba' imputazzjoni dedotta fil-konfront ta' l-imputat hija alternattiva għat-tielet imputazzjoni dedotta kontrih u li s-seba' imputazzjoni dedotta fil-konfront ta' l-imputat hija alternattiva għas-sitt imputazzjoni dedotta kontrih.

Għaldaqstant, filwaqt li qed tastjeni milli tieħu konjizzjoni tat-tieni, ir-raba' u s-seba' imputazzjoni dedotti fil-konfront ta' l-imputat in kwantu huma alternattivi għall-ewwel, it-tielet u s-s-sitt imputazzjoni rispettivament dedotti fil-konfront tiegħu, wara li rat u kkunsidrat l-Artikoli 17(h), 18, 31, 167(1), 183, 188(1), 308, 310(1)(b) inkluż il-proviso għall-istess sub-paragrafu, 310BA tal-Kap.9 tal-Ligijiet ta' Malta, il-Qorti qed issib lill-imputat, fuq ammissjoni tiegħu stess, ġħati ta' l-ewwel, it-tielet, il-ħames, is-sitt u t-tmien imputazzjoni dedotti fil-konfront tiegħu u tikkundannah għall-perijodu ta' sentejn (2) prigunerija iżda, billi l-Qorti hija tal-fehma li f'dan il-każ hemm raġunijiet li jagħtu lok għas-sospensjoni tal-piena karċerarja hawn imposta fuq l-imputat, senjatament il-fatt li l-imputat irregiżżat ammissjoni fi stadju bikri tal-proċeduri, għandu fedina penali netta, a tenur ta' l-Artikolu 28A tal-Kap.9 tal-Ligijiet ta' Malta, tissospendi it-terminu ta' sentejn (2) prigunerija hawn imposta fuq l-imputat għal erba' (4) snin b'effett mid-data ta' din is-sentenza.

A tenur ta' l-Artikolu 28A(4) tal-Kap. 9 tal-Ligijiet ta' Malta, il-Qorti spjegat lill-imputat bi kliem ċar ir-responsabilità tiegħu taħt l-Artikolu 28B tal-Kap. 9 tal-Ligijiet ta' Malta jekk huwa jikkommetti, matul il-perijodu operattiv ta' din is-sentenza sospiza, reat li għalihem hemm piena ta' prigunerija.

Ai termini ta' l-Artikolu 28H tal-Kap.9 tal-Ligijiet ta' Malta, il-Qorti tordna li fi żmien sitt (6) xhur mid-data ta' din is-sentenza l-imputat iħallas lid-Dipartiment tas-Sigurta Soċjali s-somma ta' €1,171.05. Il-Qorti qed twissi lill-imputat li jekk jonqos milli jikkonforma ruħu mad-direttiva hawn imposta fuqu ai termini ta' l-Artikolu 28H tal-Kap.9 tal-Ligijiet ta' Malta entro t-terminu prefiss ta' sitt (6) xhur mid-data ta' din is-sentenza, id-Dipartiment tas-Sigurta Soċjali jista' jagħmel Rikors quddiem

il-Qorti, liema Rikors ikollu jiġi notifikat lill-imputat u jiġi appuntat għas-smigħ fi żmien sebat ijiem min-notifika, u jekk il-Qorti, wara tali smigħ, tkun sodisfatta li l-imputat jkun naqas milli hekk jikkonforma ruħu mad-direttiva hawn imposta fuqu, għandha tordna li s-sentenza sospiża tibda sseħħi, jew, għal kawża raġonevoli, tista' tikkonċed i l-imputat żmien ieħor perentorju li ma jkunx iktar minn xahar, sabiex jikkonforma ruħu mad-direttiva imsemmija.

Peress illi l-oġgett/i utilizzati mill-imputat fit-twettiq u l-kummissjoni tal-fordi lil imputata u ammessa huma meħtieġa bħala prova fi proċeduri oħra kontra terzi, il-Qorti mhux qed tordna l-konfiska ta' l-istess imsemmija oġgett/i.

Peress illi f'dawn il-proċeduri ma ġewx nominati Epserti u/jew Periti, il-Qorti tastjeni milli tieħu konjizzjoni tat-talba tal-Prosekuzzjoni ai termini ta' l-Artikolu 533 tal-Kap.9 tal-Ligijiet ta' Malta.

Ai termini ta' l-Artikolu 392A(2) tal-Kap.9 tal-Ligijiet ta' Malta, il-Qorti tordna li fi żmien sitt (6) ijiem tax-xogħol l-Avukat Generali jingħata aċċess għal kopja skenjata ta' l-atti, flimkien ma' aċċess għal kopja skenjata ta' din is-sentenza.

MAĠISTRAT

DEPUTAT REGISTRATUR